

टायर होंगे 10 फीसदी महंगे

शिशिर चौरसिया • नई दिल्ली

तमाम मोटर वाहनों, मोटरसाइकिलों और साइकिलों में लगने वाले टायर शीघ्र ही 10 फीसदी महंगे हो जाएंगे। दरअसल, इसके निर्माण में काम आने वाले महत्वपूर्ण केमिकल डाइमिथाइल ब्यूटल (जिसे आमतौर पर 6पीपीडी के नाम से जानते हैं) पर 30 फीसदी की सेफगार्ड ड्यूटी लगने वाली है। इसकी सिफारिश वित्त मंत्रालय के डीजी सेफगार्ड ने की है। इस पर वाणिज्य मंत्रालय की सहमति मिल गई है। कुछ ही दिनों में इस बारे में केंद्रीय उत्पाद एवं सीमा शुल्क बोर्ड (सीबीईसी) की ओर से अधिसूचना जारी हो जाने की संभावना है।

वित्त मंत्रालय के आधिकारिक सूत्रों से मिली जानकारी के अनुसार डीजी सेफगार्ड ने '6पीपीडी' के आयात पर दो साल के लिए सेफगार्ड ड्यूटी लगाने की सिफारिश की है। पहले साल 30% सेफगार्ड ड्यूटी लगेगी, जबकि दूसरे साल यह ड्यूटी घटकर 25% रह जाएगी। यदि इस पर पहले से ही कोई एंटी डंपिंग ड्यूटी लगी हुई है तो उसे इसमें से घटा दिया जाएगा। उन्होंने बताया कि पिछले सप्ताह सेफगार्ड पर सचिवों के



ऐसा क्यों

टायर निर्माण में काम आने वाले केमिकल पर लगने वाली है सेफगार्ड ड्यूटी

6पीपीडी पर 30% सेफगार्ड ड्यूटी लगाने की सिफारिश

समूह की हुई बैठक में इस फैसले को मंजूरी मिल गई है। अब इंतजार है सीबीईसी के सर्कुलर का। उसके बाद यह फैसला लागू हो जाएगा। (शेष पेज 10 पर)